
Shri Saketanivasacharyavirachitah Brahmapadashaktivadah

श्रीसाकेतनिवासाचार्यविरचितः ब्रह्मपदशक्तिवादः

Document Information

Text title : Shri Saketanivasacharyavirachitah Brahmapadashaktivadah

File name : brahmapadashaktivAdaHsAketanivAsAchArya.itx

Category : raama, rAmAnanda, dashaka

Location : doc_raama

Author : sAketanivAsAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2023

sanskritdocuments.org

श्रीसाकेतनिवासाचार्यविरचितः ब्रह्मपदशक्तिवादः



(श्रीटीलाचार्य)

रामं गुणार्णवं वन्दे सर्वश्रुतिसमन्वितम् ।

जगज्जन्मादिहेतुं च परब्रह्मपदेरितम् ॥ १ ॥

ब्रह्मसूत्रकृतं वन्दे महर्षिं बादरायणम् ।

तथा बोधायनं श्रीमद्वृत्तिकृतं पुरुषोत्तमम् ॥ २ ॥

आनन्दभाष्यकृद्रामानन्दाचार्यं यतीश्वरम् ।

आचार्यवासवं नत्वा गुरुदेवं नमाम्यहम् ॥ ३ ॥

वादिवादसुविभ्रान्तजनानां भ्रान्तिनाशकम् ।

शक्तिवादमिमं कुर्वे ब्रह्मशब्दार्थबोधकम् ॥ ४ ॥

शक्तिश्च ब्रह्मशब्दस्याद्वैतिनां च मते यतः ।

सिद्ध्यति न क्वचित् तस्मात् तद्वरं नहि, तद्यथा ॥ ५ ॥

अथातो ब्रह्मजिज्ञासे ति सूत्रघटकस्य हि ।

ब्रह्मशब्दस्य शक्तिश्च क्वचिदस्ति न वा मता ॥ ६ ॥

विचाराविषये चाद्येऽथेतरस्मिन् नु सा मता ।

शुद्धे चोपहिते चाद्ये, नाद्यः, कस्मात् तदुच्यते ॥ ७ ॥

श्रुत्युक्तं च बृहत्वादि निमित्तं नास्ति तत्र यत् ।

सर्वविवर्त्तमूलत्वादस्ति तदिति चेन्न हि ॥ ८ ॥

मुक्तावपि च तद्योगान्मुक्त्यभावो भवेत् तथा ।

उपलक्षयितुं ब्रह्म निरुक्तिर्ननु तादृशी ॥ ९ ॥

विशेषणत्वेऽपि यस्माद् बाधो न दृश्यते ।

प्रवृत्तिनिमित्तत्वेन बृहत्वादि श्रुतौ स्मृतौ ॥ १० ॥

परं ब्रह्म परं धाम पवित्रं परमं भवान् ।

उपपन्ना स्तुतिश्चेयं निर्विशेषे भवेन्न हि ॥ ११ ॥
ब्रह्मणि निर्विशेषे तच्छक्तिर्मनुं न शक्यते ।
प्रमाणाभावतस्तत्र पक्षश्चान्त्यो न सम्मतः ॥ १२ ॥
अन्यस्मिन् स्वीकृता सैवं त्वभिधातुं न शक्यते ।
निर्निमित्ते भवेत् सा चेदसाधुत्वं भवेत् तदा ॥ १३ ॥
सनिमित्ते भवेच्चेत् साऽतिप्रसङ्गो दुरुद्धरः ।
तस्माच्च ब्रह्मशब्दस्य नान्यस्मिन्नभिधा मता ॥ १४ ॥
अथ चेद् ब्रह्मशब्दस्य कुत्रचिन्नाभिधा मता ।
हन्तैवं ब्रह्मशब्दस्यासाधुत्वमापतेद् ध्रुवम् ॥ १५ ॥
साधुत्वं च मृषा तस्मादिष्टापत्तिर्मते मम ।
मैवं सकलशब्दानामसाधुत्वं यतस्तथा ॥ १६ ॥
ब्रह्मणि लक्षणा चापि ब्रह्मशब्दस्य नो मता ।
शक्यसम्बन्धरूपा यल्लक्षणा सर्वसम्मता ॥ १७ ॥
ततश्च ब्रह्मशब्दस्य शक्तिदोषविवर्जिते ।
दिव्यदेहे गुणाब्धौ च रामे ब्रह्मणि सम्मता ॥ १८ ॥
श्रीजानकीपतेरेव वेदने सकलेशितुः ।
वाक्ये “तमेव” चेत्यादौ श्रुता मुक्तेरुपायता ॥ १९ ॥
सदाचार्यसुरेन्द्रश्रीटीलाचार्यविनिर्मितः ।
भवताच्छक्तिवादोऽयं भ्रान्तानां भ्रान्तिनाशकः ॥ २० ॥
इति श्रीसाकेतनिवासाचार्यविरचितः ब्रह्मपदशक्तिवादः सम्पूर्णः ।

Encoded and proofread by Mrityunjay Pandey

—
Shri Saketanivasacharyavirachitah Brahmapadashaktivadah

pdf was typeset on December 3, 2023

—

Please send corrections to sanskrit@cheerful.com

